

कालवाड़ रोड पर रेस्टोरेंट मालिक की हत्या कर फरार हुए दो कर्मचारी

खाना बनाने की बात पर हुई थी रेस्तरां मालिक व वर्कर्स के बीच कहासुनी

-कार्यालय संवाददाता-जयपुर। कालवाड़ इलाके में शनिवार रात एक रेस्टोरेंट मालिक की दो कर्मचारी भाइयों ने हत्या कर दी। खाना बनाने की बात को लेकर रेस्टोरेंट मालिक और दो वर्कर के बीच कहासुनी हुई थी। झगड़े में गुस्साए भाइयों ने हॉकी और पलट से ताबड़तोड़ वार कर रेस्टोरेंट मालिक का सिर फोड़ दिया, जबड़ा भी तोड़ दिया। इसके बाद बदमाश रेस्टोरेंट मालिक को मरा हुआ समझकर दुकान का शटर बाहर से लॉक कर फरार हो गए। पड़ोसियों की सूचना पर पहुंची कालवाड़ थाना पुलिस ने ए.एस.एम.एस. हॉस्पिटल की मोच्युरी में शव का पोस्टमॉर्टम करवाया। एफएसएल टीम की मदद से सबूत जुटाने के साथ ही हत्या कर भागे दोनों वर्कर भाइयों की तलाश की जा रही है।

- आरोपियों ने हॉकी-पलट से रेस्टोरेंट मालिक का सिर फोड़ा, जबड़ा तोड़ा; फिर दुकान का शटर बंद कर भाग छूटे
- पड़ोसी ने अनहोनी की आशंका के चलते पुलिस को सूचना दी, तब पूरा मामला उजागर हुआ

निवासी रिटायर्ड फौजी हमीर सिंह (45) का मर्डर हुआ है। वह करणी विहार में परिवार के साथ रहकर कालवाड़ रोड माचवा में न्यू भवानी नाम से रेस्टोरेंट चलाता था। हमीर के रेस्टोरेंट में उत्तर प्रदेश निवासी दो भाई सुनील और बबलू काम करते थे। शनिवार रात को खाना बनाने की बात को लेकर दोनों भाइयों से रेस्तरां मालिक हमीर सिंह की कहासुनी हो गई। रेस्टोरेंट में खाना खाने आए कर्मचारी को देखकर एक बार कहासुनी खत्म हो गई। ग्राहकों के जाने के बाद रात करीब 11 बजे रेस्टोरेंट का शटर बंद कर दोनों भाइयों ने हॉकी और पलट से हमीर सिंह पर हमला कर दिया। बदमाशों ने ताबड़तोड़ वार कर हमीर सिंह का सिर फोड़ दिया और जबड़ा तोड़कर फरार हो गए।

पुलिस ने बताया कि रात करीब 11 बजे रेस्टोरेंट बंद होने के बाद मालिक हमीर सिंह अपने घर चले जाते थे। दोनों वर्कर रेस्टोरेंट के अंदर ही सोते थे। रात को झगड़ा होने पर बर्तन गिरने की आवाज सुनकर पड़ोसी ने रेस्टोरेंट का शटर खटखटा कर

पुछा। अंदर से कर्मचारी ने चिल्लाकर जवाब दिया। हम दोनों भाई लड़ें-झगड़े, तुझे क्या करना है। करीब 12:45 बजे दोनों भाई रेस्टोरेंट का शटर बाहर से लॉक कर चले गए। जिन्हें जाते देखकर पड़ोसी ने रेस्टोरेंट मालिक को बताने के लिए मोबाइल नंबर पर कॉल किया। कॉल नहीं उठाने पर देखा तो मालिक हमीर सिंह की कार भी बाहर खड़ी थी। अनहोनी की आशंका पर पड़ोसी ने पुलिस कंट्रोल रूम को कॉल किया। इसी दौरान गश्त कर रही पीसीआर को रोककर घटना के बारे में बताया। शटर का लॉक तोड़कर अंदर घुसे पुलिसकर्मियों को हमीर सिंह लहलुहान हालत में जमीन पर पड़ा मिला। पुलिस ने गंभीर हालत में उसे तुरंत हॉस्पिटल में भर्ती करवाया। रविवार सुबह इलाज के दौरान हमीर सिंह की मौत हो गई। पुलिस ने सिटी

एफएसएल टीम की मदद से सबूत जुटाए हैं। पुलिस को हत्या में युज में ली गई हॉकी और पलटा भी मौके से मिल गया है। जांच में सामने आया है कि हमीर सिंह पिछले करीब 3-4 साल से रेस्टोरेंट चला रहा था। उसके रेस्टोरेंट पर सुनील काम करता था। उसने ही 4-5 दिन पहले अपने भाई बबलू को रेस्टोरेंट पर काम करने के लिए बुलाया था। पुलिस हत्या कर भागे दोनों वर्कर भाइयों की तलाश कर रही है। बताया जा रहा है कि मृतक हमीर सिंह वर्ष 2016 में आर्मी से रिटायर हुआ था। हमीर के परिवार में पत्नी नीतू कंवर (35), बेटा कुलदीप (17) और बेटे नेनसा (2) हैं। नीतू हमीर की दूसरी पत्नी है। पहली पत्नी की मौत हो चुकी है। नीतू से ही बेटे नेनसा हैं। बेटा कुलदीप 11वीं क्लास में पढ़ता है।

भाजपा-कांग्रेस में प्रदेश से बाहर का प्रत्याशी बर्दाश्त नहीं : धाभाई

विधानसभा चुनाव से पहले अखिल भारतीय गुर्जर महासभा ने दोनों राजनैतिक दलों को चेतावनी दी



अखिल भारतीय गुर्जर महासभा की ओर से रविवार को जयपुर की निम्स यूनिवर्सिटी में युवा संवाद व प्रतिभा सम्मान समारोह आयोजित हुआ।

जयपुर (कांस.) अखिल भारतीय गुर्जर महासभा की ओर से रविवार को जयपुर की निम्स यूनिवर्सिटी में युवा संवाद व प्रतिभा सम्मान समारोह आयोजित हुआ। प्रदेश अध्यक्ष रामप्रसाद धाभाई ने कहा कि गुर्जर समाज के हितों की लड़ाई महासभा पूरी ताकत के साथ लड़ रही है और गुर्जर समाज के विकास के लिये हर संभव क्रदम उठायेगी। आगामी विधानसभा चुनावों में भाजपा-कांग्रेस दोनों प्रमुख राजनैतिक पार्टियों में राजस्थान से बाहर के प्रत्याशी को बर्दाश्त नहीं करेंगे। राष्ट्रीय संगठन महासचिव बच्चू

■ जो राजनीतिक दल हमारा ध्यान रखेगा, हम उनका ध्यान रखेंगे : बच्चू सिंह

सिंह बैसलाने कहा कि जो भी राजनीतिक दल हमारे समाज का ध्यान रखेगा, समाज उसका ध्यान रखेगा। गुर्जर समाज की लम्बित बैकलोक की भर्ती को समय रहते हुए राज्यस्थान सरकार पूरा करे। महिला अध्यक्ष कामिनी गुर्जर ने बताया कि राजस्थान के मूल निवासियों को राष्ट्रीय राजनीतिक दल संगठन व

टिकट वितरण में विधानसभा एवं लोकसभा चुनावों में अधिक से अधिक अवसर दें। कार्यक्रम में प्रदेश अध्यक्ष रामप्रसाद धाभाई, राष्ट्रीय महासचिव (संगठन) बच्चू सिंह बैसला, राष्ट्रीय कार्यकारी अध्यक्ष कामिनी गुर्जर, प्रदेश अध्यक्ष सामूहिक समिति विवाह रामस्वरूप सदाधना, महामंत्री रामअवतार बडिया, राष्ट्रीय सचिव हिमांशु गुर्जर, डॉक्टर पंकज सिंह निदेशक निम्स, जयपुर ग्रामीण की कार्यकारिणी एवं अनेक समाज बंधुओं ने भाग लिया।

‘आपका नेटवर्क ही आपकी नेटवर्थ’

जयपुर, (का.सं.)। अपने ब्रांड के लिए नये विकल्प ढूँढना केवल आपके ग्राहक संबंधों तक रिजर्व नहीं है। यदि आप इसे सही तरीके से कर रहे हैं, तो अपना नेटवर्क बनाना भी आपके व्यवसाय और राजस्व को आगे बढ़ाने में जरूरी है। आज जयपुर में टॉक रोड स्थित एक निजी होटल में आयोजित ‘च्यूपारी 2 सीईओ रिट्रीट’ कार्यक्रम में विजनेस एवं लीडरशिप कोच राहुल मालोदिया ने कहा कि आपका नेटवर्क ही आपकी नेटवर्थ है। गुरुवार को शुरू हुए इस चार दिवसीय कार्यक्रम सफल रहा जिसमें राहुल मालोदिया ने देश भर से आये उद्यमियों को संपूर्ण, संतुलित विकास, सेल्स स्ट्रेटजी, मार्केटिंग और फाइनेंस कैसे संभालें और छोटे-छोटे बदलावों के साथ अपने कारोबार की ग्रोथ कैसे होगी जैसे नॉलेज सेशन लिये। उन्होंने आगे कहा कि एक उद्यमी के रूप में, जब आप अपने शहरों में होते हैं तो आपको नेटवर्किंग कार्यक्रमों में भाग लेने के बहुत मौके मिलते हैं, लेकिन नेटवर्किंग सत्र बहुत महत्वपूर्ण है क्योंकि आप सभी देश के विभिन्न हिस्सों से हैं और पिछले चार दिनों से एक साथ सत्र दर सत्र भाग ले रहे हैं। आपके पास कुछ सामान्य तथ्य होंगे, जो आपको एक-दूसरे से जोड़ सकते हैं।

‘सांगानेर क्रिकेट लीग’ में 111 मैचों के साथ पूरा हुआ पहला राउंड : लाहोटी

‘प्रत्येक ग्राउंड पर सुबह राष्ट्रगान के साथ हो रही है मैचों की शुरुआत’

जयपुर (कांस.)। सांगानेर विधायक व जयपुर के पूर्व महापौर डॉ. अशोक लाहोटी ने बताया कि सांगानेर विधानसभा के प्रतिभावान खिलाड़ियों के प्रोत्साहन के लिए चल रही ‘सांगानेर क्रिकेट लीग’ में 111 मैचों के साथ पहला राउंड पूरा हो चुका है। इस लीग में 221 टीमों के निःशुल्क रजिस्ट्रेशन हुए हैं। जिसमें 3200 से भी ज्यादा प्रतिभावान खिलाड़ियों को लीग में खेलने का मौका मिला। उन्होंने बताया कि ‘सांगानेर क्रिकेट लीग’ 5 अलग-अलग क्रिकेट ग्राउंडों पर 16 जुलाई सुबह शुरु हो रहा है। यह टूर्नामेंट के.एल.सैनी, शिकारपुरा, प्रताप नगर, रयान एकेडमी, फन किंगडम क्रिकेट ग्राउण्ड पर चल रहा है। टूर्नामेंट डे-नाईट मैचों का आयोजन बेहद ही रोमांचक और शानदार रहा। प्रथम राउण्ड में एक टीम ने सबसे अधिक 174 रन बनाये, वहीं एक टीम ने सबसे कम 27 रन बनाये। दो खिलाड़ियों ने



सांगानेर विधायक अशोक लाहोटी ने रविवार को दो टीमों के बीच होने वाले क्रिकेट मैच के लिए टॉस किया।

तीन बॉलों पर लगातार 3 छक्के लगाकर छक्कों की हेट्रिक बनाई तथा 3 खिलाड़ियों ने चौकों की हेट्रिक बनाई। एक मैच में लगातार तीन खिलाड़ियों को आउट कर, आउट हेट्रिक खिलाड़ी ने अपने नाम दर्ज कराई। एक मैच में पूरी टीम ऑल आउट भी हुई है, तो वहीं सबसे कम 1 विकेट लिया गया। वहीं

एक खिलाड़ी ने एक पारी में 28 बॉलों पर 10 छक्के मारकर अपना रिकॉर्ड बनाया। इसी प्रकार अन्य एक मैच में एक खिलाड़ी ने 33 गेंदों पर 8 छक्के व 11 चौके की मदद से 100 रन बनाने का रिकॉर्ड अपने नाम दर्ज कराया। मैच के दौरान एक टीम में पिता-पुत्र की जोड़ी भी खेली, पुत्र की बॉलिंग से पिता आउट हुए, वहीं दो टीमों में पिता-पुत्र साथ-साथ भी खेले। रोमांचक मैच के मुकाबले में टीमों के बीच सुपर ऑफर के मैच भी हुए। वहीं कई मैचों में सगे भाई भी साथ-साथ व आमने-सामने टीमों में खेले, एक दुसरे को आउट कर क्रिकेट लवर एवं दर्शकों का रोमांच बढ़ाया। बारिश के कारण बीच में रोके गये मैचों में ज्यादा गेंदों पर कम रनों की आवश्यकता होने पर डी.एल.एस के तहत निर्णय लेकर उन टीमों को विजेता घोषित किया गया। क्रिकेट मैचों में अच्छा प्रदर्शन करने वाले खिलाड़ियों को पुरूस्कार व नगद इनाम भी दिये गये।

अक्षत ने गिटार पर राग पूरिया कल्याण की प्रस्तुति दी

जयपुर, (का.सं.)। शास्त्रीय संगीत के युवा कलाकार अक्षत शर्मा ने स्लाइड गिटार वादन ने सुरों की खूबसूरत आईनबंदी कर मौजूद दानिशमंद श्रोताओं के दिलों को छू लिया। इस मौके पर देश-दुनिया के मकबूल ग्रामी अर्वाइव विनार पं. अजय शंकर प्रसन्ना ने भी बांसुरी साज पर सुरों के खूबसूरत लगाव वे घराने की खुशबू बिखेरी। जे.एल.एन. मार्ग स्थित राजस्थान इंटरनेशनल सेंटर के मिनी थियटर में गोपाल कृष्णन स्ट्रिंग्स फाउंडेशन की तरफ से रविवार को संजोए बैठक-2023 कार्यक्रम में दोनों फनकारों ने अपने कमाले फन का उन्मा प्रदर्शन कर सभागार का कोना-कोना सुरीले सुरों से सराबोर कर दिया। गौरतलब है कि यह कार्यक्रम कलाकार अक्षत के जन्मदिन पर संचोया गया।

एसबीआई डीएमपीएल में सुरों की जंग जारी



जयपुर। सावन की फुहारों के बीच चिकित्सकों की गायन प्रतियोगिता की रंगत दूसरे दिन और भी बढ़ गई जब भाग लेने वाली सभी टीमों ने एक से बढ़कर एक दमदार प्रस्तुतियां दीं। लीग चैयरमैन डॉ संजीव गुप्ता ने बताया कि सभी टीमों के उत्कृष्ट प्रदर्शन से लीग के मुकाबले बहुत रोमांचक हो गये हैं। आयोजन सचिव डा. अनिल यादव ने बताया कि लीग मैचों की चार

विजेता टीमों ने फाइनल में जगह बना ली है। टीम में सीकेएस त्यागी आई हॉस्पिटल, एएलसीएस-एशियन कैसर, सीता देवी हॉस्पिटल व श्री कृष्णा हॉस्पिटल है। चीफ कॉर्डिनेटर डॉ.हरिश भारद्वाज ने बताया कि लाइव आर्केस्ट्रा के सराहनीय संगीत संयोजन का कार्य गुलाम द्वारा किया जा रहा है। लीग चीफ कॉर्डिनेटर डॉ. हर्षुल टाक व डॉ रवींद्र सिंसोदिया ने मंच संचालन किया।

करधनी इलाके में कच्छा बनियान गिरोह सक्रिय

जयपुर (कांस.)। करधनी इलाके में कच्छा-बनियान गिरोह के बदमाश सी.सी.टी.वी. कैमरे में कैद हुए हैं, इससे इलाके में डर का माहौल हो गया है। फुटेज करधनी इलाके में स्थित हाथोज फाटक गोकुल धाम सिरसी रोड की है। इसमें छह बदमाश घूमते दिख रहे हैं। अब तक फिलहाल किसी घटना की जानकारी पुलिस को नहीं मिली है, लेकिन एक कारखाने के सीसीटीवी में कैद हुई इस फुटेज ने लोगों में दहशत फैला दी है। कारखाना मालिक सत्य नारायण शर्मा ने बताया कि 22 जुलाई की रात 3 बजे उनके परिचित दूसरे माले पर सो रहे थे। वांश रूम के लिए उठे तो उन्होंने छह लोगों को मुंह पर कपड़ा बांध कर कॉलोनी से निकलते हुए देखा। जिस पर ध्यान दिया गया तो दिखाई दिया कि कुल लोग कच्छा बनियान पहन कर सड़क पर घूम रहे थे। सभी ने कमर में हथियार बांध रखे थे। सुबह रिस्तेदार ने सत्य नारायण को इस बारे में बताया। उन्होंने सीसीटीवी फुटेज चैक किए। जिसमें छह बदमाश हथियारों के साथ कॉलोनी में घूमते हुए दिखाई दिए। इस पर सत्य नारायण ने यह सीसीटीवी फुटेज पुलिस को और कॉलोनी के अन्य लोगों को दी। हालांकि अभी तक कहीं से भी कोई वारदात होने की जानकारी सामने नहीं है, लेकिन इन बदमाशों के मुवमेंट से इलाके के लोग डरे हुए हैं। करधनी थाने के सीआई हरिलाल ने बताया कि इस सीसीटीवी में दिखाई देने वाले बदमाशों को देख कर लग रहा है कि यह कच्छा-बनियान गिरोह हो सकता है। ये लोग वारदात करने के लिए ही घूम रहे थे, लेकिन अभी तक कोई वारदात नहीं हुई। लोगों को अब अलर्ट रहने की जरूरत है।

मुहाना थाने में हिस्ट्रीशीटर ने फंदा लगाकर जान दी

जयपुर। मुहाना थाने में बंद एक कैदी ने रविवार को फांसी का फंदा लगाकर आत्महत्या कर ली। घटना की जानकारी मिलने पर डीसीपी साउथ योगेश गोयल और एफएसएल टीम मौके पर पहुंची। मृतक की पहचान (40) खानवा निवासी निवासी ललित बैरवा के रूप में हुई है। ललित को पुलिस ने चोरी के मामले में 20 तारीख को गिरफ्तार किया था जिसे बाद में कोर्ट में पेश कर रिमांड पर लिया गया था। डीसीपी साउथ योगेश गोयल ने बताया कि मृतक को चोरी के मामले में गिरफ्तार किया गया है। आरोपी से पूछताछ चल रही थी। आज दोपहर मृतक ने कम्बल को काट कर फंदा बनाया। फिर बाथरूम की खिड़की पर फंदा लगाकर आत्महत्या कर ली। काफी देर तक संतरी को ललित नहीं दिखाई दिया। उसने बैक खोली तो देखा ललित ने फंदा लगाकर आत्महत्या की हुई थी। घटना की जानकारी मिलने पर एफएसएल की टीम को मौके पर बुलाया गया। जिनकी

मौजूदगी में फंदे से मृतक को नीचे उतारा गया। मृतक के परिजनों को घटना की जानकारी दे दी गई है। मृतक के परिजनों के आने पर शव को पोस्टमॉर्टम कराया जाएगा। वहीं, मजिस्ट्रेट को भी इस विषय में जानकारी दे दी है। उन्होंने भी मौका देख लिया है। वह भी अपने स्तर पर इस मामले की जांच करेंगे। बंदी ललित बैरवा ने जब सुसाइड किया। घटना के दौरान बैरक में दो और बदमाश बंद थे। दोनों को भी भनक नहीं लगी कि उनका साथी ललित बैरवा सुसाइड कर सकता है। पुलिस का कहना है कि जिस बैरक में मृतक बंद था, उस बैरक में सीसीटीवी कैमरा लगा हुआ है। जिसमें वह बाथरूम में जाते हुए दिखाई दे रहा है। मृतक ने कम्बल को काट कर रस्सी बनाई। बाथरूम की खिड़की में फंदा लगाकर सुसाइड कर लिया। मृतक सांगानेर सदर थाने का हिस्ट्रीशीटर है, उसके खिलाफ पूर्व में भी कई आपराधिक मामले दर्ज हैं। सोमवार को मेडिकल बोर्ड से पोस्टमॉर्टम कराया जायेगा।

सार-समाचार दुग्ध उत्पादक सुप्यार देवी सम्मानित



जयपुर, (का.सं.)। राष्ट्रीय डेयरी विकास बोर्ड (छक्कट) गुजरात और 20 की ओर से एक दिवसीय कार्यक्रम में राजस्थान की एक मात्र प्रतिनिधी जयपुर डेयरी की दुग्ध उत्पादक सुप्यार देवी को महिला सशक्तिकरण में उल्लेखनीय योगदान प्रदान करने के लिये गुजरात सरकार के सहकारिता मंत्री जगदीश विश्वकर्मा द्वारा सम्मानित किया गया। कार्यक्रम में एक फिल्म के माध्यम से सुप्यार देवी की संघर्ष की यात्रा भी दिखाई गई जिसमें उन्होंने कैसे दुग्ध उत्पादन के माध्यम से खुद को स्वावलम्ब्य किया एवं अपनी चार लड़कियों को स्कूल लैक्चरर से लेकर आर.ए.एस. बनाया एवं समाज में महिला सशक्तिकरण की अलख जगाई।

स्मैक सप्लाई करते हुए युवक गिरफ्तार

जयपुर। क्रिमिनोट की सीएसटी टीम ने रविवार को स्मैक सप्लायर को गिरफ्तार किया है। गिरफ्तार स्मैक सप्लायर (40) गोपी शर्मा के पास से पुलिस को 19.5 ग्राम स्मैक के साथ-साथ कुछ मोबाइल नम्बर मिले हैं जिन्हें आरोपी निरंतर स्मैक की सप्लाई किया करता था। पुलिस इन सभी से आने वाले समय में पूछताछ करेगी। एडिशनल पुलिस कमिश्नर कैलाश चंद विश्नोई ने बताया कि जयपुर शहर में अवैध नशा तस्करी के खिलाफ चलाये जा रहे ऑपरेशन 'ब्लीन स्वीप' के तहत यह कार्रवाई की गई है। सीएसटी के सीआई बनवारी लाल मीणा के नेतृत्व में टीम गठित की गई टीम को सूचना मिली की मादक पदार्थ तस्करी बड़ी मात्रा में स्मैक लेकर डिलीवरी करने वाला है। इस पर टीम को मौके पर भेजा गया पुष्टि होने पर आरोपी को पकड़ा और पूछताछ की गई जिस पर आरोपी के पास से पुलिस को स्मैक मिली। मादक पदार्थ स्मैक 19.5 ग्राम और एक स्क्वैडी के साथ आरोपी को गिरफ्तार कर उसके खिलाफ आदर्श नगर थाने में रिपोर्ट दर्ज की गई। आरोपित गोपी शर्मा पुत्र प्रहलाद शर्मा बाराबड़ पुलिस थाना मकराना जिला नागीर का रहने वाला है। आरोपी काली माता मन्दिर के पास श्मशान घाट आदर्श नगर में करारये के मकान में रहता है। आरोपी अवैध मादक पदार्थ स्मैक का धंधा करता है। आरोपी स्मैक को कोटा निवासी चाचा नाम के व्यक्ति से खरीद कर लाता है। आरोपी स्मैक खरीदने के लिए एक माह में कोटा के 5 चक्कर लगाता था। गोपी कोटा से स्मैक 2 हजार रुपए प्रतिग्राम के हिसाब से खरीदता था। जिसे वह जयपुर लाकर 3200 रुपए प्रतिग्राम के हिसाब से बेचता था।

चतुर्वेदी ने किया कावड़ियों का स्वागत

जयपुर। सावन माह में राधे राधे क्लब के तत्वावधान में रविवार को भव्य कावड़ यात्रा निकाली गई। इस अवसर पर भाजपा के पूर्व प्रदेशअध्यक्ष एवं पूर्व केबिनेट मंत्री डा. अरुण चतुर्वेदी ने कावड़ यात्रियों का पुष्प वर्षा कर भव्य स्वागत किया। राजपूत सभा भवन से शुरू हुई यह यात्रा स्ट्रेच्यू सर्किल होते हुए रामनगर, नंदपुरी, मंगलमंच, सिद्धेश्वर हनुमान मन्दिर से कटाटिया कालोनी होते हुए स्वेज फार्म, सोडाला पहुंची। इस पूरे मार्ग में डा. अरुण चतुर्वेदी भी कावड़ यात्रियों के साथ पैदल ही कावड़ लेकर चले। यात्रियों का श्री 1008 अवधेश दास ने भी स्वागत किया। पूरे मार्ग में जगह जगह कावड़ यात्रियों का भवतो ने स्वागत सत्कार किया। इस दौरान राधे राधे क्लब के अध्यक्ष मनोज बंसल, सचिव आनंद शर्मा एवं भाजपा सिविल लाइंस मंडल अध्यक्ष निर्मल राजपुरोहित, पार्षद राहुल शर्मा, राजेश कुमार, संजय भाटी, अमन सैनी सहित कई कार्यकर्ता मौजूद रहे।

11वीं क्लास की छात्रा से छेड़छाड़

जयपुर। विश्वकर्मा इलाके में 11 वीं क्लास की छात्रा से छेड़छाड़ का मामला सामने आया है। रास्ते में पीछा कर अश्लील कमेंट कर चार लड़कों ने छात्रा का हाथ पकड़ लिया। विरोध करने पर युवती के भाई के साथ जमकर मारपीट की। विश्वकर्मा थाने में पीड़िता की मां ने एफ.आई.आर. दर्ज करवाई है। शिकायत में बताया कि विश्वकर्मा निवासी एक महिला ने रिपोर्ट दर्ज करवाई है। शिकायत में बताया कि उनकी 14 साल की बेटी 11 वीं क्लास में पढ़ती है। स्कूल-ट्यूशन आते-जाते समय नाबालिग स्कूल छात्रा का चार लड़के पीछा कर छेड़छाड़ करते हैं, बीच रास्ते में अश्लील कमेंट कर हाथ पकड़ लेते हैं। आरोप है कि 21 जुलाई की शाम कलाश का चार नाबालिग बेटी अपने भाई के साथ रोड नंबर-17 विश्वकर्मा जा रही थी। चारों आरोपी लड़के रास्ते में नाबालिग बेटी का पीछा कर अश्लील कमेंट करने लगे। बीच रास्ते में बेटी का हाथ पकड़ कर रोक लिया। बहन ने छेड़छाड़ को देखकर भाई के विरोध करने पर चारों आरोपियों ने उसके साथ मारपीट की। घर पहुंचे भाई-बहन ने परिजनों को आपबीती सुनाई। इसके बाद परिजनों ने थाने पहुंचकर मामला दर्ज कराया।

पडौसी ने मासूम से छेड़छाड़ की

जयपुर। मानसरोवर इलाके में एक पडौसी व्यक्ति ने मासूम बच्चों से अश्लील हरकत की वारदात को अंजाम दिया। पुलिस ने बताया इलाके निवासी कि महिला ने रिपोर्ट दी है कि वह और उसका पति 21 जुलाई की सुबह काम पर चले गए थे। इस दौरान वह सुबह 9 बजे वापिस लौटी तो घर पर 4 वर्षीया बेटी नहीं मिली। उसने तलाश किया पडौसी ओमप्रकाश ने उसे अपने कमरे में सुला रखा था और दरवाजा अंदर से बंद किया हुआ था। आरोप है ओमप्रकाश ने बच्चों के साथ गलत हरकत की। पुलिस मामला दर्ज कर आरोपी की तलाश में जुटी है।



राजधानी जयपुर में सीकर रोड पर स्थित सन एंड मून प्रांगण में रविवार शाम को संगीतमय हनुमान चालीसा का पाठ हुआ, जिसमें हजारों श्रद्धालुओं की भीड़ उमड़ी।

संगीतमय हनुमान चालीसा पाठ में उमड़े हजारों श्रद्धालु

जयपुर (कांस.)। हनुमान महोत्सव समिति की ओर से रविवार शाम को विद्याधर नगर सन एंड मून प्रांगण स्थित हनुमान मंदिर में सामूहिक हनुमान चालीसा का पाठ किया गया। हजारों की संख्या में महिला-पुरुष और युवाओं ने बारिश के बाद सुहाने हुए मौसम में सामूहिक हनुमान चालीसा पाठ किया। हनुमान चालीसा पाठ से पूर्व संत प्रकाश दास महाराज ने मेरा भोला है भंडारी....., महादेवा तेरा उमर बाजे... अमलिडो अमलिडो....., जैसे भजन सुनाकर भक्तों को झुमने पर मजबूर कर दिया। लोगों ने ताली बजाकर भजन में पूरा साथ दिया। हनुमानजी महाराज और जामवंतजी महाराज के स्वरूप भजन के दौरान नृत्य किया। प्रकाश

दास महाराज ने भजनों के बाद देश भक्ति गीतों की प्रस्तुति देकर माहौल को देश प्रेम से ओतप्रोत कर दिया। प्रतापपुरी महाराज ने प्रतिदिन हनुमान चालीसा पाठ पर जोर दिया। उन्होंने कहा कि हम सब ऋषियों की संतान हैं। हम विश्व गुरु थे। पूरे विश्व को मानवता का संदेश देने वाले हमारे ऋषि थे। इसलिए हमें हिन्दू होने पर गर्व होना चाहिए। उन्होंने उपस्थित लोगों से आन्धान किया कि वे शिखा और सूत्र जैसे धार्मिक चिन्ह और धर्म को धारण करें। राष्ट्र के लिए जीने का संकल्प लें। इस मौके पर मंच पर महंत रामसेवक दास, प्रतापपुरी महाराज, रामबालक दास महाराज, बालमुकुंददायजी महाराज, चेतन दास महाराज, सार्वत्री तरुणा, प्रेमानंद